


# **Баспасөз хаткери сол шөлкемнің өмири менен бирге жасайды. Қалбинде бір минут та оны ядтан шығаруыға хақысы жоқ**

□□27-июнь-мениң өмиримде үлкен әхмийетке ийе. Бириншиси, 1945-жылы дүзилген районның айнасы болған "Тахтакөпир таңы" газетасының жыллық сәнелери белгиленсе, екиншиси, 2019-жылы "Ғалаба хабар құраллары бийғәрезлигин тәмийинлеу хәм мәмлекет уйымлары және шөлкемлери мәлимлеме хызметлери жумысларын раўажландыруы бойынша ис-илажлар хақында"ғы Президент қарарының қабыл етилиуи.



□□Қарар қабыл етилемен дегенше дәуір аралығында районлық газетада хәм Қарақалпақстан телеканалының районлық хабаршысы сыпатында хызмет еттим. Лекин, мәлимлеме хызмети мениң хақыйқый өз кәсибимди ийелегенимди аңлатып туратуғын, өзимнің атқарып атырған жумысымнан өзим ләззет алатуғын, тек ғана тар орталықта, район көлеми жаңалықлары менен қалып қоймастан, республикамызда, хәттеки шет ел жаңалықларын да салыстырмалы түрде жеткерип беріу мүмкиншилигине ийе болдық. Бунда мен еркинликте, хәр тәрептемеликте сезип атырман.

□□Соны да айтып өтиуим керек, қарар мәлимлеме хаткерлерине бир қатар мүмкиншиликлер беріуи менен бирге, қатаң талаптарды да жүкледі. Биз буны қалбимиз бенен де сезинип атырмыз. Енди бир жыл болып атырған мәлимлеме хаткерлерине тек ғана жәмәәттің емес, халықтың да исеними ояна баслады. Кең жәмәәтшилик оларды хәзир танийды.

Биз мийнет етип атырған жәмәәтте халықтың исенимин арттыруы, олардың мүрәжәти унамлы шешилиуин қадағалау, хәкимлик хәм оның тарауларындағы жаңалықларды халыққа жеткеріу ұазыйпамыз болар екен, әлбетте пуқаралардан наразылықлар болса-биз биринши болып тарауларды хабардар етеміз. Машқалаларды биргеликте үйренип шығамыз.

Жәмәәтшиликке бир сөзимизди жеткеріуден алдын оның дурыслығына әхмийет қаратамыз. Бул-бизің ұазыйпамыз.

□Бизге исеним менен тапсырылған екен, бүгинги күннің мәлимлеме хаткерлери өз шөлкеминиң өмири менен жасайды, хәттеки дем алыс күнлери де халқымызға руўхый азық, жаңалықлар жеткерип турады. Мәселен, өзи мийнет етип атырған хәкимлик пенен халықтың арасында көпир хызметин атқарады. Хәкимияттың имиджин көтереди. Кемшиликлерди ўақтында аңлап, шешимин оператив түрде тез хәм унамлы шешиўдиң тәрәпдары болады.

Өткен хызметим дәўирине қайтатуғын болсам, мен дем алыстаман, деген түсиникти ядымнан шығарып таслағанман. Хәр бир адымда халқыма қандай жаңалықлар жеткерсем, мениң мийнетимнен разы болады екен, деген сораўлар бир майданға болса да ядымнан шыққан емес. Мениң хызмет ўақытым тамам болды, деген мәлимлеме хаткери алжасады. Бир ўақытлары түнги саат 2-3-4 лердиң ўақтында, таң атпай турып жаңалықлар қойып бараман хәм оқырманларымды бақлайман. Бир неше адам оқыған болады. Демек, халық жаңалыққа қумар, олар сениң мийнетиңди баҳалап та биледи. Биз олардың кеўлинен шығыўға хәрекеттемиз. Күни-түни жаңалықлар ағымы толып келмекте.Бизге жәрдемши болған елимиздиң рәсмий интернет тармақларынан миннетдар екенимизди айтып өтиўим керек. Усындай мүмкиншиликлер бар жерде толқынланып жұмыс ислемеў мүмкинбе?!

□□□□Биз мәлимлеме хаткерлериниң алдында еле де көбирек үйрениў, тәжирийбе арттырыў, хәр қандай жағдайларға таяр болыў ўазыйпалары турады.

Байрам мүнәсибети менен кәсиплеслеримди хәм биз бенен хәр қашанда бирге болатуғын халқымды да шын жүрегимнен қутлықлайман!

✍Гүлнара Дәўлетмуратова, Тахтакөпир районы хәкимлигиниң Баспасөз хаткери